

# L-ASSEDJU TA' L-1551

MINN MONS. PROF. A. BONNICI

Kien il-jum 8 ta' Janwar 1552, bhall ghada 426 sena ilu, meta l-Grammastru Gwanni D'Ompedes Naqqas l-Kunsill tal-Ordni biex jifhaddu dwar il-qagħda militari ta' Malta. Il-Generall taljan Strozzi qam u qal li, wara l-vaqgħa ta' Tripli (li kienet tal-Kavallieri) f'idejn it-Torok, l-Ordni ma kien fadallu lebdia art oħra hlief Malta; u, jekk jitlef din, kien zgur jisfaxxa, ghax il-Kavallieri jergghu jixterdu kulhadd imur f'Pajjizu u ma jergghux jingħaqdu, Għalhekk, qal dak il-Kavallier, kien jenhtieg li Malta tigi msahha sewwa militarment, biex tiffah tliqa' u tagħleb l-attakki ta' l-ghadu tork, li kienu bdew jinħassu zguri, qawwija u fil-qrib.

Il-Kavallieri kien għad għandhom quddiem ghajnejhom il-herba li saret mill-Gzejjer tagħna — l-ewwel f'Malta, imbagħad f'Għawdex — minn dak l-ghadu mas-sitt xhur qabel. X'kien dak li gara?

## X'GARA FL-1551

Fil-ghodwa tat-18 ta' Lulju 1551, min-naha tal-griegal feggu għal fuq Malta 145 qala b'10,000 tork fuqhom taht il-kmand tal-Baxa Sinam mghejjun minn Dragut.

Il-Grammastru malajr kabarr il-Kavallieri f'Kunsill u ordna li jintrabtu l-hames xwieni li kien hawn fil-Port flimkien ma' xi qxur oħra tal-bahar u jin-ghalaq bihom il-Port il-Kbir, u titqiegħed il-katina minn Ponta Sant'Anglu sa Ponta ta' San Giljan jew ta' lmtieħen, fejn, wara, inbniet l-Isla. Thejjew għall-fuq l-armi l-Kavallieri u s-suldati tad-Dejma (il-Milizzja Maltija). Tqiegħed stakkament ta' kavallieri u xkubettieri taht il-kmand tal-kavallier spanjol De Guimeran fuq il-gholja Xebberas (fejn illum hemm il-Belt), u nzammew fil-Birgu, taht il-kmand tal-kavallier ingliz Upton, il-kavallieri l-oħra, barra sitta francizi li ntbagħtu l-lmdina, fejn kienu marru jistkennu għadd kbir ta' nies tal-kampanja b'dak kollu li kellhom.

It-Torok zbarkaw f'Marsamxett u attakkaw lis-suldati tad-Dejma. Dawn ma felhux l-attakk u rti-raw. It-Torok xtarrdu ma Hal Qormi u Birkirkara, ikissru, jisirqu u jaharqu kull ma jsihu. Il-kavallerija griet warajhom. Meta kienet għodha lahqithom, giet ordnata ritirata. Din id-darba it-Torok grew warajhom; izda, x'hin waslu fil-pjanura ta' Hal Qormi, il-kavallieri daru f'daq-

qa wahda, jffrontaw lill-ghadu u harbtuh. Dragut ried jissokta l-hebb, biex jiehu Sant' Anglu, izda Sinam u oħrajn ordnaw li ssir ritirata.

Il-flotta torka bis-suldati torok fuqha harget mill-Port ta' Marsamett, bah-hret mal-plajjiet ta' San Gorg, u San Pawl nizzlet is-suldati, li harbtu in-Naxxar u l-Mosta, Hal-Lija u H'Attard. Imbagħad bdew resqin lejn l-lmdina.

Il-Gvernatur Adorno, gwerrier taljan, qassam is-suldati tiegħu u ordna li n-nies kollha go l-lmdina, kbar u zghar, jiffaccaw fuq is-swar, itellghu l-bandieri u jsir l-isparar, waqt li t-Torok taht Sinam kienu waslu biex jagħtu l-assalt.

## IL-VARA TA' SANT'AGTA

"Jekk ittellghu l-vara ta' Sant'Agta fuq is-sur", qalet wahda soru fl-lmdina, "il-Belt ma ttittieħidx". Il-vara qegħdet fuq is-sur, it-Torok fethu musketterija fuqha, izda ebda balla ma laqtitha. Biex tkompli, meta il-Baxa ra dawk l-irjus kollha fuq is-swar, haseb li kienu kollha tas-suldati, u qata qalbu jattakka. Dragut issuggerixxa l-irtirata.

Mal-lejl instegħmet sparatura u hsejjes fil-kampijiet torok. Meta, l-ghada fil-ghodu, is-sentinelli harsu madwar is-swar tal-lmdina, ma rawx hlief għelieqi vojta. Kif xtaq Dragut, l-ezercitu tork ingabar biex imur ihebb għal Għawdex.

Malli l-Għawdxin raw il-flotta torka riesqa lejhom, bagħtu lill-Gurat Pawlu Di Nas għand il-Grammastru biex jitlob l-ghajnuna ta' bumbardieri u munizzjon minn Malta. Waqt li kien riega lura f'Għawdex b'dik l-ghajnuna, inqabad minn Dragut, u stqarr li l-Għawdxin ma kienux ser jibzghu mit-Torok, ghax il-

Kastell kien imħares taj-jeb taht il-gwerrier spanjal De Sesse.

Dragut ma qatax qalbu. Nizzel it-truppi fil-mgarr u magħhom disa' kanunij kbar u bcejjeċ oħra ta' l-artillerija. Bis-sahha ta' zewg batteriji, Sinam garraf is-swar qodma tal-Kastell. Il-Gvernatur, bla bombardieri u munizzjon, haseb biex iciedi: nizzel mis-sur lill-Patri Agostinjan Bart. Bonavia jittratta mal-Baxa. Il-pattijiet kienu li l-Għawdxin iciedu l-Kastell u l-Baxa jehles 200 mill-kbarat. Il-Baxa accetta li jehles 40 biss, u b'dahka fuq xaftejh wara heles 40 xih fqir. Imbagħad qabad lil De Sesse bhala Isir flimkien ma 700 ragel u 6,000 mara u trabi.

Malli nfetħ il-bieb tal-Kastell, it-Torok dahlu, serqu, qerdu ivvjolentaw u qatlu għadd kbir ta' nies. Dragut kien ferħan li rnexxa l-pjan tiegħu. Garraf il-knisja ewlenija tal-Gzira u haraq jew garr miegħu l-manuskritti li sab. Għalhekk f'Għawdex ma insibux dokumenti ta' qabel dik id-data.

## SALVA L-UNUR TA' MARTU U BINTU

Castagna, fil-lstorja tiegħu, jikteb hekk: "Jibqa' għala dejjem imfakkarr isem li Sqalli Bernardo Dopuo, li bil-forza tiegħu wahdu kellu l-hida jsalva l-unur ta' martu, ta' uliedu xebbiet u tiegħu nnifsu". Għala u kif? Malli ra l-vjolenza tas-suldati torok, gera lejn id-dar, ghannaq u beka fuqhom u b'sikkina qatalhom gerzumthom. Kif it-Torok imbagħad gew biex jidhlu fid-dar, beda jisparalhom bil-pistola u bl-azzarin. Meta spiccawlu l-balal, beda jissielet bix-xabla sakemm waqa' mejjet b'gismu mtertaq. Fil-waqt li wieħed ma japprovax moralment l-ghemil ta' dak is-suldat fil-qtil ta' martu u bintu, ma nistghux ma nammirawx il-qlubija tiegħu.

L-assedju tal-1551 hejja t-triq għal assedju l-kbir tal-1565.